

पिंपरी चिंचवड महानगरपालिका, पिंपरी - ४११ ०१८.

मा.महिला व बालकल्याण समिती

कार्यपत्रिका क्रमांक - ८

सभावृत्तांत

दिनांक - ०४/०९/२०१८

वेळ - दुपारी ३.०० वा.

पिंपरी चिंचवड महानगरपालिकेच्या मा.महिला व बालकल्याण समितीची पाक्षिक सभा **मंगळवार** दिनांक ०४/०९/२०१८ रोजी दुपारी ३.०० वाजता महापालिकेच्या प्रशासकीय इमारतीमधील महापौर मधुकरराव रामचंद्र पवळे सभागृहात आयोजित करणेत आली होती. सभेस खालील सन्मा.सदस्य उपस्थित होते.

- | | |
|--------------------------------------|----------|
| १. मा.स्वीनल कपिल म्हेत्रे | - सभापती |
| २. मा.घुले नानी ऊर्फ हिराबाई गोवर्धन | |
| ३. मा.काटे स्वाती(माई)चंद्रकांत | |
| ४. मा.चोंधे आरती सुरेश | |
| ५. मा.वैशाली जालिंदर काळभोर | |
| ६. मा.मिनल विशाल यादव | |

या शिवाय मा.झगडे- सहा.आयुक्त, मा.उल्हास जगताप - नगरसचिव, मा.ऐवले - समाज विकास अधिकारी, मा.बहादुरपुरे - सहा.समाज विकास अधिकारी, मा.जगदाळे - प्रकल्प अधिकारी, मा.आंबवणे - कार्यालय अधीक्षक हे अधिकारी सभेस उपस्थित होते.

उपस्थित सन्मा.सदस्यांचे संमतीने खालील ऐनवेळचे विषय सभा कामकाजामध्ये दाखल करून घेणेत आले.

- विषय क्र.१) मा.महिला बाल कल्याण समिती ठराव क्र.०५ दि.१७/०७/२०१८ मध्ये दुरुस्ती करणेबाबत - मा.आरती चोंधे , मा.मिनल यादव यांचा प्रस्ताव.
- विषय क्र.२) पिंपरी चिंचवड महानगरपालिका हद्दीतील सर्व प्रकारचे महिला बचत गटातील सर्व सभासदांना व पिंपरी चिंचवड शहरातील झोपडपट्टीत वास्तव्यास असलेल्या महिलांस रोज वापरासाठी दोन चादर,दोन बॅरेक कंबल,दोन दरी पंजा व दोन बेडशीट वाटप करणेबाबत - मा.आरती चोंधे , मा.मिनल यादव यांचा प्रस्ताव
- विषय क्र.३) इयत्ता बालवाडी ते ३ री साठी खेळणी खरेदी करण्याबाबत - मा.आरती चोंधे, मा.मिनल यादव यांचा प्रस्ताव.
- विषय क्र.४) सन २०१८-१९ या वर्षाच्या महिलांसाठी ज्ञान कौशल्य वाढ कार्यक्रम ठराव रद्द करणेबाबत. - मा.स्वाती काटे , मा.वैशाली काळभोर यांचा प्रस्ताव.

विषय क्र.५) सन२०१८-१९ या कालावधीत महिलांसाठी ज्ञान कौशल्यवाढ कार्यक्रम या योजनेअंतर्गत वस्तीपातळीवर प्रशिक्षण योजना राबविणेबाबत. - मा.आरती चौधे , मा.स्वाती काटे यांचा प्रस्ताव.

दिनांक २१/०८/२०१८ व २७/०८/२०१८ रोजी झालेल्या सभेचा (कार्यपत्रिका क्रमांक ०७) चा सभावृत्तांत कायम करणेत आल्याचे मा.सभापती यांनी प्रकट केले.

ठराव क्रमांक - ०६

विषय क्रमांक - ०१

दिनांक - ०४/०९/२०१८

सुचक : मा.आरती चौधे

अनुमोदक : मा.मिनल यादव

संदर्भ : मा.आरती चौधे, मा.मिनल यादव यांचा प्रस्ताव -

मा.महिला बाल कल्याण समिती ठराव क्र.५ दिनांक - १७/०७/२०१८ मध्ये पुढील प्रमाणे दुरुस्ती करणेस मान्यता देण्यात येत आहे. पिंपरी चिंचवड महानगरपालिकेच्या सर्व शाळा कार्यालये व आवश्यक त्या ठिकाणी सॅनिटरी नॅपकीन माफक दरात पुरविणेसाठी व्हेडिंग मशीन बसविणे आवश्यक आहे. त्यासाठी एजी सेल्स,पुणे ३८ या कंपनीस वरील काम नियमानुसार देणेस व त्याकामी येणा-या खर्चास मान्यता देणेकामी मा.स्थायी समितीसभेकडे शिफारस करण्यात येत आहे. सभावृत्तांत कायम होणेची वाट न पाहता ठराव मा.स्थायी समितीसभेकडे पाठविणेत यावा.

सदर ठराव सर्वानुमते मान्य झाला.

ठराव क्रमांक - ०७

विषय क्रमांक - ०२

दिनांक - ०४/०९/२०१८

सुचक : मा.आरती चौधे

अनुमोदक : मा.मिनल यादव

संदर्भ : मा.आरती चौधे, मा.मिनल यादव यांचा प्रस्ताव -

पिंपरी चिंचवड महानगरपालिकेच्या नागरवस्ती विकास योजना विभागामार्फत महिला व बालकल्याण योजने अंतर्गत पिंपरी चिंचवड महानगरपालिका हद्दीतील सर्व प्रकारचे महिला बचत गटातील सर्व सभासदांना व पिंपरी चिंचवड शहरातील झोपडपट्टीत वास्तव्यास असलेल्या महिलांस त्यांचे आधारकार्ड घेऊन त्या आधारे रोज वापरासाठी शासन दर करारातील अनु.क्र.९क प्रमाणे दोन चादर व अनु.क्र.८ब प्रमाणे दोन बॅरेक कंबल व अनु.क्र.५अ प्रमाणे दोन दरी पंजा व अनु.क्र.३अ प्रमाणे दोन बेडशीट संच उपलब्ध करून देणेकामी महाराष्ट्र राज्य हातमाग सहकारी महासंघ मर्यादित, दि पतंनगर गार्डन व्ह्यू को-ऑप हौसिंग सोसायटी लि. शशांक २२५/५९५८ पतंनगर, घाटकोपर (पूर्व) मुंबई- ४०० ०७५ यांचेकडून शासनाच्या दर करारानुसार खरेदी करून उपलब्ध करून देणेस व त्याकामी येणा-या प्रत्यक्ष खर्चास मान्यता देणेस व सदरचा खर्च इतर योजना/कार्यक्रम या लेखाशिर्षातून करण्यास मान्यता देणेकामी मा.स्थायी समितीसभेकडे शिफारस करण्यात येत आहे. सभावृत्तांत कायम होणेची वाट न पाहता ठराव मा.स्थायी समितीसभेकडे पाठविणेत यावा.

सदर ठराव सर्वानुमते मान्य झाला.

ठराव क्रमांक - ०८

विषय क्रमांक - ०३

दिनांक - ०४/०९/२०१८

सुचक : मा.आरती चौधे

अनुमोदक : मा.मिनल यादव

संदर्भ : मा.आरती चौधे, मा.मिनल यादव यांचा प्रस्ताव -

पिंपरी चिंचवड महानगरपालिका शिक्षण विभागाकडील बालवाडीच्या विद्यार्थी आणि विद्यार्थिनींसाठी खेळणी मध्यवर्ती भांडार विभागामार्फत निविदा सुचना क्रमांक २०१७/१८ अन्वये खरेदी करण्यात आली होती. सदर खेळणी घेतल्यामुळे मुलांच्या कार्यक्षमतेमध्ये व उपस्थितीमध्ये वाढ झाल्याचे दिसून आले आहे. तरी सदर खेळणी मागील शैक्षणिक वर्ष संपत असताना मिळाली असल्याने ती खेळणी मागील वर्षी बालवाडीत असलेल्या विद्यार्थ्यांना काही काळासाठीच वापरता आली. त्यानुसार मागील बालवाडीतील विद्यार्थी यावर्षी पहिलीमध्ये असल्याने सदर खेळणी इयत्ता पहिलीच्या विद्यार्थ्यांना वापरण्यात यावी. निविदेतील दराची ग्राह्यता १ वर्ष असल्याने बालवाडीसाठी त्याचदराने मागील मंजूर ठेकेदाराकडून खरेदी करण्यात यावी. तसेच शिक्षण विभाग यांनी दिनांक - २१/०५/२०१८ च्या पत्राच्या मागणीनुसार १ ली ते ३ री विद्यार्थ्यांसाठी खेळण्यांची मागणी महिला व बाल कल्याण विभागाकडे केली असल्याने सदर खेळणी त्यांच्या पत्रानुसार मागील ठेकेदाराकडून खरेदी करणेस व त्याकामी येणा-या प्रत्यक्ष खर्चास मान्यता देणेकामी मा.स्थायी समितीसभेकडे शिफारस करण्यात येत आहे. सभावृत्तांत कायम होणेची वाट न पाहता ठराव मा.स्थायी समितीसभेकडे पाठविणेत यावा.

सदर ठराव सर्वानुमते मान्य झाला.

ठराव क्रमांक - ०९

विषय क्रमांक - ०४

दिनांक - ०४/०९/२०१८

सुचक : मा.स्वाती काटे

अनुमोदक : मा.वैशाली काळभोर

संदर्भ : मा.स्वाती काटे, मा.वैशाली काळभोर यांचा प्रस्ताव -

सन २०१८-१९ या वर्षाच्या “ महिलांसाठी ज्ञान कौशल्य वाढ कार्यक्रम” या योजनेच्या कामासंबंधित यापूर्वी मा.महिला व बालकल्याण समितीसभेने १) ठराव क्र.२८ दिनांक- १९/१२/२०१७ व २) ठराव क्र.४३ दिनांक-०३/०४/२०१८ हे दोन्ही ठराव रद्द करणेस मान्यता देणेत येत आहे. सभावृत्तांत कायम होणेची वाट न पाहता तातडीने अंमलबजावणी करणेत यावी.

सदर ठराव सर्वानुमते मान्य झाला.

ठराव क्रमांक - १०

विषय क्रमांक - ०५

दिनांक - ०४/०९/२०१८

सुचक : मा.आरती चौधे

अनुमोदक : मा.स्वाती काटे

संदर्भ : मा.आरती चौधे , मा.स्वाती काटे यांचा प्रस्ताव -

“नागरवस्ती विकास योजना विभागाकडील महिला व बालकल्याण योजनेअंतर्गत महिला, मुले / मुलींसाठी विविध प्रकारच्या कल्याणकारी योजना राबविल्या जातात. त्यातील “महिलांसाठी ज्ञान कौशल्य वाढ कार्यक्रम” ही एक प्रशिक्षण योजना होती. चालु वर्षापासून सदर योजनेस “पंडीत दिनदयाल उपाध्याय - महिलांसाठी ज्ञान कौशल्य वाढ कार्यक्रम” असे संबोधण्यात यावे. “महिलांसाठी ज्ञान कौशल्य वाढ कार्यक्रम” ही प्रशिक्षण योजना मे. अखिल भारतीय स्थानिक स्वराज्य संस्थेने यापूर्वी पिंपरी चिंचवड महानगरपालिकेत चांगल्याप्रकारे राबविलेली आहे. आवश्यकतेनुसार तात्काळ मनुष्यबळाची उभारणी करणेची क्षमता तसेच मोठ्या प्रमाणावरील कामकाज करणेसाठीची आवश्यक असलेली आर्थिक क्षमता व विशेष करून पिंपरी चिंचवड महानगरपालिकेतील वस्तीपातळीवरील प्रशिक्षण देण्याचा या संस्थेला भरपूर अनुभव आहे. त्यानुसार तातडीने योजना सुरु होणेकामी, तसेच निविदा पध्दतीने संस्था निवडीसाठी लागणारा प्रदीर्घ कालावधीचा विचार करता, व चालु वर्षाच्या कामासाठीचे संस्थेमार्फत प्रशिक्षणाचे सादर दरही रास्त असलेने प्रशिक्षणास इच्छुक असलेली कुठलीही महिला प्रशिक्षणापासून दिर्घ कालावधीमुळे वंचित राहू नये, प्रशिक्षण लवकरात लवकर सुरु व्हावे या उद्देशाने तसेच वस्तीपातळीवर प्रत्यक्ष केलेल्या चौकशीअंती सदर संस्थेने चांगले काम केले आहे. तसेच त्यांचे कामासंबंधित प्रशिक्षण घेतलेल्या महिलांची तक्रार नसलेबाबतचे निदर्शनास आलेले आहे. तसेच बहुतांशी महिलांची सोबत जोडलेल्या “प्रपत्र-अ” मधील नमुद विषयांचे प्रशिक्षण देणेची मागणी आहे. त्यामुळे निविदा न मागविता थेट पध्दतीने “पंडीत दिनदयाल उपाध्याय - महिलांसाठी ज्ञान कौशल्य वाढ कार्यक्रम” या योजनेअंतर्गत मनपास्तरावर एकुण १४ विषयांचे प्रशिक्षण हे मागील वर्षीच्याच (महिलांसाठी ज्ञान कौशल्य वाढ कार्यक्रम या योजनेच्या) महिला लाभार्थ्यांसाठीचे पात्रता निकष (अटी व शर्ती), सोबतच्या “प्रपत्र-अ” मधील नमुद तपशिल व संस्थेमार्फत सादर अभ्यासक्रमानुसार व दरानुसार (सर्व करांसहित) चालुवर्षी दि. ३१/०३/२०१९ अखेरपर्यंतच्या कालावधीपर्यंतचे प्रशिक्षणाचे काम हे औद्योगिक प्रशिक्षण संस्था / केंद्र (पिं.चिं.मनपा.) यांचा अभिप्राय घेऊन व त्यानुसार पुढील योग्य ती कार्यवाही करून मे.अखिल भारतीय स्थानिक स्वराज्य संस्था, पुणे/मुंबई यांचेमार्फत देणेस मान्यता देणेत येत आहे. सदरची योजना ही मनपास्तरावर मनपाच्या, यापूर्वीच्या (महिलांसाठी ज्ञान कौशल्य वाढ कार्यक्रम या योजनेच्या) मान्यता (धोरण) / कार्यपध्दतीनुसार अटी व शर्तीनुसार चालु वर्षाच्या मान्यतेस अधिन राहून राबविण्यास मान्यता देणेत येत आहे. तसेच प्रशिक्षण कार्यक्रम पुर्ण केलेल्या प्रत्येक लाभार्थ्यांचे नाव, पत्ता इत्यादीसह सविस्तर यादी युनिकोड या फॉन्टमध्ये हार्ड कॉपी व सॉफ्ट कॉपी या स्वरूपात घेण्यात यावी. त्यामुळे मनपाकडील वेब बेस सॉफ्टवेअर मध्ये डाटा एन्ट्री करून घेण्याची आवश्यकता नाही. त्यानुसार करारनाम्यात तशी दुरुस्ती करण्यास मान्यता देणेत

येत आहे. सदर योजनेअंतर्गत महापालिका हद्दीतील महिला / मुलींना ज्ञानात वाढ होऊन त्यांचे आर्थिक उत्पन्न वाढावे, त्यांचे ज्ञान कौशल्यात वाढ व्हावी, विविध व्यवसाय कलांमध्ये महिलांनी पारंगत होवून त्यांचे दैनंदिन जीवनात त्यांना ते उपयुक्त ठरावे. या महिला सक्षमीकरणाच्या / सबलीकरणाच्या दृष्टीने / हेतूने महिलांसाठी ज्ञान कौशल्य वाढ कार्यक्रमांतर्गत महिलांच्या ज्ञानात वाढीसाठी प्रशिक्षणाचे आयोजन करणेत येत असते. त्यामुळे प्रशिक्षित झालेल्या महिला लाभार्थ्यांचे सर्वेक्षण करणे व त्यांचे उत्पन्न किती वाढले या संबंधित तपासणीचे कामकाज या योजनेच्या कामकाजात अंतर्भूत नसावे. महिलांच्या ज्ञान कौशल्यात वाढ व्हावी या उद्देशाने सदर योजनेचे आयोजन करणेत येते यासाठीची आवश्यक ती सहभाग शुल्काची रक्कम भरून महिला प्रशिक्षणास येत असते. मागील वर्षी प्रमाणेच चालू वर्षी देखील शैक्षणिक अर्हता साक्षर ठेऊन यापूर्वीच्या महिलांसाठी विविध व्यवसाय प्रशिक्षण या योजनेअंतर्गत / महिलांसाठी ज्ञान कौशल्य वाढ कार्यक्रम या योजनेअंतर्गत ज्या महिला / मुलींनी प्रशिक्षण घेतलेले आहे. त्यांना देखील चालू वर्षी त्यांच्या मागणीनुसार एकापेक्षा अधिक विषयांचे प्रशिक्षण देणेस तसेच महिला / मुलींच्या इच्छेनुसार एखादे / तेच प्रशिक्षण परत देणेस धोरण म्हणून मान्यता देणेत येत आहे. सदर योजनेमध्ये आवश्यकतेनुसार बदल / दुरुस्ती करण्याचे / योजना अंमलबजावणी संबंधित निर्णय घेऊन योग्य ती कार्यवाही करून योजना राबविण्यासंबंधीतचे सर्व अधिकार मा.आयुक्त सो. यांना देणेस व सदर योजनेअंतर्गत होणारा प्रत्यक्ष खर्च हा "पंडीत दिनदयाल उपाध्याय - महिलांसाठी ज्ञान कौशल्य कार्यक्रम" या उपलेखाशिर्षातून करणेस मान्यता देणेत येत आहे. सन २०१८-१९ च्या अंदाजपत्रकामध्ये महिला व बालकल्याण योजनेसाठी आर्थिक तरतुद करणेत आलेली आहे. त्यात "पंडीत दिनदयाल उपाध्याय - महिलांसाठी ज्ञान कौशल्य कार्यक्रम" या उपलेखाशिर्षासह एकुण ५३ उपलेखाशिर्षांचा समावेश आहे. तरी "पंडीत दिनदयाल उपाध्याय - महिलांसाठी ज्ञान कौशल्य कार्यक्रम" या उपलेखाशिर्षावर नागरवस्ती विकास योजना विभागाने उर्वरित ५२ उपलेखाशिर्षांतर्गत केलेल्या तरतुदींमधून व नागरवस्ती विकास योजना विभागाकडील इतर कल्याणकारी योजनेमधील ११ उपलेखाशिर्षांतर्गत केलेल्या व उपलब्ध तरतुदींमधून "पंडीत दिनदयाल उपाध्याय - महिलांसाठी ज्ञान कौशल्य वाढ कार्यक्रम" या योजनेसाठी लाभार्थ्यांच्या प्रतिसादानुसार प्रशिक्षणाचे वाढीव खर्चाकामी आवश्यकतेनुसार रक्कमा वर्ग करणेस व त्यानुसार "पंडीत दिनदयाल उपाध्याय - महिलांसाठी ज्ञान कौशल्य वाढ कार्यक्रम" योजना ही मे. अखिल भारतीय स्थानिक स्वराज्य संस्था, पुणे/मुंबई. यांचेमार्फत दि. ३१/०३/२०१९. अखेरपर्यंतच्या कालावधीत राबविणेकामी व योजनेच्या अंमलबजावणी कामीच्या धोरणास व प्रत्यक्ष होणा-या खर्चास मान्यता देणेत येत आहे. चालू वर्षाच्या राहिलेल्या उर्वरित कालावधी विचार करता, प्रशिक्षण सुरु होऊन ते वर्षअखेरपर्यंत पूर्ण होणे अतिशय जिकीरीचे आहे. तथापि वस्तीपातळीवरून प्रशिक्षण सुरु करणेकामी महिलांची वारंवार मागणी होत आहे. त्यामुळे प्रशिक्षणातील विलंब टाळण्याच्या दृष्टीने तसेच प्रशिक्षणाच्या विलंबा बाबतच्या कुठल्याही तक्रारीस वाव राहु नये या हेतूने मे. अखिल भारतीय स्थानिक स्वराज्य संस्था, पुणे / मुंबई यांना वस्तीपातळीवरून इच्छुक महिला गटांच्या प्रशिक्षणाच्या अटी व शर्तीनुसारच्या कागदपत्रांच्या फाईल्स स्विकारणेस मान्यता देणेत येत आहे. अशा

प्रकारच्या सुचना प्रशासनाकडून सदरील संस्थेस देण्यात याव्यात. सभावृत्तांत कायम होण्याची वाट न पाहता ठरावाची अंमलबजावणी करणेत यावी.

सदर ठराव सर्वानुमते मान्य झाला.

यानंतर मा.सभापती यांनी सभा संपल्याचे जाहिर केले.

(स्वीनल कपिल म्हेंत्रे)

सभापती

महिला व बालकल्याण समिती
पिंपरी चिंचवड महानगरपालिका
पिंपरी - ४११ ०१८.

पिंपरी चिंचवड महानगरपालिका
पिंपरी १८. नगरसचिव कार्यालय
क्रमांक : नस/४/कावि/५७९/२०१८
दिनांक : ०४/०९/२०१८



(उल्हास बबनराव जगताप)

नगरसचिव

पिंपरी चिंचवड महानगरपालिका
पिंपरी ४११ ०१८.

प्रत : सर्व संबंधित शाखाप्रमुख व शाखाधिकारी यांचेकडे पुढील योग्य त्या कार्यवाहीसाठी रवाना.

(मा. महिला व बालकल्याण समिती सभा ठराव क्रमांक १० दिनांक ०४/०९/२०१८ लगतचे "प्रपत्र - अ")

अ. क्र.	प्रशिक्षण विषयाचे नाव	कार्यक्रम कालावधी दररोज २ तास		प्रति लाभार्थी एकूण प्रशिक्षण शुल्क (सर्व करांसहित) र.रु.
		दिवस	तास	
१	२	३	४	
१	स्पोकन इंग्लिश, संभाषण कौशल्य व व्यक्तिमत्व विकास प्रशिक्षण.	९० दिवस	१८० तास	६,३७२/-
२	फिटनेस ट्रेनर व संतुलित आहार विषयक प्रशिक्षण.	४५ दिवस	९० तास	३,१८६/-
३	रुग्णसेविका व रुग्ण आहार संतुलन प्रशिक्षण.	४५ दिवस	९० तास	३,७१७/-
४	सॅनिटरी नॅपकीन प्रशिक्षण.	१० दिवस	२० तास	७०८/-
५	गांडुळखत निर्मिती प्रशिक्षण.	२० दिवस	४० तास	१,४१६/-
६	झुम्बा प्रशिक्षक प्रशिक्षण.	२० दिवस	४० तास	१,४१६/-
७	मेहंदी व रांगोळी प्रशिक्षण.	४५ दिवस	९० तास	३,१८६/-
८	हस्तनिर्मितसह विविध प्रकारच्या पेपरपासुन विविध वस्तु / साहित्य तयार करणे व कापडी पिशव्या तयार करणेचे प्रशिक्षण.	६० दिवस	१२० तास	४,२४८/-
९	पारंपारिक दागिने तयार करणेचे प्रशिक्षण.	४५ दिवस	९० तास	३,७१७/-
१०	फॅशन डिझायनिंग प्रशिक्षण.	९० दिवस	१८० तास	६,३७२/-
११	इन्स्टंट पीठे व ग्रेव्ही पावडर तयार करणेचे प्रशिक्षण.	४५ दिवस	९० तास	३,१८६/-
१२	फुड प्रोसेसींग व फॅन्सी कुकरी प्रशिक्षण.	७० दिवस	१४० तास	४,९५६/-
१३	फायबर ग्लास अँडव्हान्स प्रशिक्षण.	४५ दिवस	९० तास	३,१८६/-
१४	आयुर्वेदिक औषधे व कॉस्मेटिक उत्पादने प्रशिक्षण.	४५ दिवस	९० तास	३,१८६/-

सही/-

(स्वीनल कपिल म्हेत्रे)

सभापती

महिला व बालकल्याण समिती
पिंपरी चिंचवड महानगरपालिका
पिंपरी - ४११ ०१८.